



సమాజంలో చెడును పారదోలాలి

జడ్పీచైర్మన్ లింగాల కమల్ రాజ్

చింతకాని, అక్టోబర్ 21: దుర్గాదేవి అమ్మవారు రోజుకో అవతారం ఎత్తి సమాజంలోని చెడును పారదోలి మంచిని విస్తరింపజేయాలని జడ్పీచైర్మన్, బీఆర్ఎస్ మధిర నియోజకవర్గ అభ్యర్థి లింగాల కమల్ రాజ్ అన్నారు. శనివారం మండలంలోని నాగులవంప గ్రామంలో శ్రీదేవి శరన్నవరాత్రులతో భాగంగా అమ్మవారు లక్ష్మీదేవిగా దర్శనమివ్వగా భక్తులు, భవాని మూల ధారులు అమ్మవారికి ప్రత్యేక పూజలు చేశారు. మహిళలు సామూహిక పూజలు, కుంకుమ పూజలు నిర్వహించారు. ప్రాధ్మికంలోని రామాలయంలో ఏర్పాటు చేసిన దుర్గాదేవి వద్ద భక్తులు లక్ష కుంకుమార్చన నిర్వహించారు.



చింతకాని: పాతర్లపాడులో మాట్లాడుతున్న జడ్పీచైర్మన్ కమల్ రాజ్, మధిర: పూజలు చేస్తున్న కమల్ రాజ్



నిలో ఏర్పాటు చేసిన కనకదుర్గా అమ్మవారి విగ్రహం వద్ద జడ్పీ చైర్మన్ లింగాల కమల్ రాజ్ ప్రత్యేక పూజలు చేసి అన్నదాన కార్యక్రమాన్ని ప్రారంభించారు. అదేవిధంగా బోనకల్లు మండలంలోని అక్షపాడు, నారాయణ పురం, చింతకాని మండలం నాగులవంప గ్రామాల్లో ఏర్పాటు చేసిన కనకదుర్గా అమ్మవారి విగ్రహాల వద్ద ప్రత్యేక పూజలు నిర్వహించి అన్నదాన కార్యక్రమాలను ప్రారంభించారు. కార్యక్రమంలో బీఆర్ఎస్ నాయకులు, కార్యకర్తలు, భక్తులు పాల్గొన్నారు.

ప్రారంభించారు. కార్యక్రమంలో బీఆర్ఎస్ నాయకులు, కార్యకర్తలు, భక్తులు పాల్గొన్నారు.

ఎర్రపాలెంలో..

ఎర్రపాలెం, అక్టోబర్ 21: తెలంగాణ తిరుపతిగా పేరుగాంచిన జమలాపురం వేంకటేశ్వరస్వామి ఆలయంలో దేవీశరన్నవరాత్రి ఉత్సవాల్లో 7వ రోజు శనివారం అమ్మవారు శ్రీలలితతీర్థపురసుందరి దేవి అవతారంలో భక్తులకు దర్శనమిచ్చారు. భక్తులు అమ్మవారిని దర్శించుకొని ప్రత్యేక పూజలు నిర్వహించారు. అలివేలు మంగమ్మ, పద్మావతి అమ్మవారి ఆలయంలో ప్రత్యేక పుష్పార్చన నిర్వహించి భక్తులచే మహాభండీ హోమం నిర్వహించారు. కార్యక్రమంలో ఆలయ కార్య నిర్వహణాధికారి కొత్తూరు జగన్మోహన్ రావు, ఆలయ ఉపప్రధాన అర్చకుడు ఉప్పల విజయదేవశర్మ, ముఖ్య అర్చకుడు మురళీమోహన్ శర్మ, అర్చకుడు రాజేంద్రశర్మ, వేదపండితులు, ఆలయ పర్యవేక్షకురాలు కె విజయకుమారి, సిబ్బంది, గ్రామస్థులు పాల్గొన్నారు.



ఎర్రపాలెం: పూజలు చేస్తున్న భక్తులు

తండ్రి గెలుపు కోసం కూతురు ప్రచారం



మధిర ప్రచారంలో పాల్గొన్న లింగాల అభిజ్ఞ

మధిర, అక్టోబర్ 21: త్వరలో జరుగనున్న అసెంబ్లీ ఎన్నికల్లో మధిర నియోజక వర్గ బీఆర్ఎస్ అభ్యర్థి లింగాల అభిజ్ఞ పట్టణంలోని 8వ వార్డులో ప్రచారం నిర్వహించారు. ఈ సందర్భంగా అభిజ్ఞ మాట్లాడుతూ నిరంతరం మధిర ప్రజలకు అందుబాటులో ఉండే కమల్ రాజ్ కారు గుర్తుపై ఓట్లు వేసి గెలిపించాలని కోరారు. కార్యక్రమంలో 8, 19వ వార్డు కౌన్సిలర్లు యన్నంశెట్టి వెంకటఅప్పారావు, ధీరావత్ మాధవ, 8వ వార్డు అధ్యక్షుడు బొల్లిపల్లి కృష్ణ, సోపల్ మీడియా పట్టణ ఇన్చార్జి బొల్లిపల్లి హనుమంత రావు, సోపల్ మీడియా రూరల్ ఇన్చార్జి గంధసీరి కృష్ణ, ఆవుల గోపీ, ఓరుగంటి విజయ్, బొద్దుల పెద్దమోష, అద్దంకి రాంబాబు, యన్నంశెట్టి శివకుమారి, భూక్యా ప్రసాద్, యన్నంశెట్టి వెంకట్రావు, అద్దంకి వెంకయ్యబాబు, అరుద్రకొండ పాల్గొన్నారు.

ఎర్రపాలెంలో..

ఎర్రపాలెం, అక్టోబర్ 21: మధిర నియోజకవర్గ బీఆర్ఎస్ అభ్యర్థి లింగాల కమల్ రాజ్ గెలుపు కోరుతూ మాజీ ఎంపీ చైర్మన్ చావా రామకృష్ణ, బీఆర్ఎస్ మండల అధ్యక్షుడు పంబి సాంబశివరావు ఆధ్వర్యంలో శనివారం మండలంలోని బుచ్చిరెడ్డి పాలెం, నర్సింహపురం, కాపవరం, నారాయణపురం, వెంకటాపురం గ్రామాల్లో ఇంటింటా ప్రచారం నిర్వహించారు. కారుగుర్తుపై ఓటు వేసి కమల్ రాజ్ ను అత్యధిక మెజారిటీతో గెలిపించాలని కోరారు. కార్యక్రమంలో ఎంపీపీ దేవరకొండ శిరీష, జడ్పీ టీసీ శీలం కవిత, నాయకులు మొగిలి అప్పారావు, బాలరాఘవరెడ్డి, శ్రీనివాసరెడ్డి, సాంబశివరావు, మదన్మోహన్ రెడ్డి, రామకోటయ్య, రేణుక, నారాయణరెడ్డి, కృష్ణారెడ్డి, నాగేశ్వరరావు, కాశేశ్వరరావు, రామకోటారెడ్డి, బ్రహ్మాజీ, వెంకటేశ్వరరావు, బ్రహ్మరెడ్డి, కృష్ణారెడ్డి, కిశోర్, భాస్కర్ పాల్గొన్నారు.

శివరాజును పరామర్శించిన కమల్ రాజ్

ఎర్రపాలెం, అక్టోబర్ 21: మండలంలోని రాజుల దేవరపాడులో పొదిలి శివ రాజు స్వల్ప అస్వస్థతకు గురి కావడంతో ఆయనను జడ్పీ చైర్మన్, బీఆర్ఎస్ మధిర నియోజకవర్గ అభ్యర్థి లింగాల కమల్ రాజ్ పరామర్శించి యోగక్షేమాలు అడిగి తెలుసుకున్నారు. కార్యక్రమంలో ఎంపీపీ దేవరకొండ శిరీష, జడ్పీ టీసీ శీలం కవిత, బీఆర్ఎస్ మండల అధ్యక్షుడు పంబి సాంబశివరావు, మధిర ఎంపీపీ మాజీ చైర్మన్ చావా రామకృష్ణ, నాయకులు అప్పారావు, శ్రీనివాసరెడ్డి, బాలరాఘవరెడ్డి, రామకోటయ్య, శీలం రాధమ్మ, కోట శ్రీనివాసరావు, సాంబశివరావు, నారాయణరెడ్డి, కృష్ణారెడ్డి, శేషిరెడ్డి, కిషోర్ బాబు, భాస్కర్, సుధీర్ పాల్గొన్నారు.



శివరాజుతో మాట్లాడుతున్న లింగాల కమల్ రాజ్

వాహనదారులు ఎన్నికల నిబంధనలు పాటించాలి

చింతకాని, అక్టోబర్ 21: వాహనదారులు ఎన్నికల నిబంధనలు తప్పనిసరిగా పాటించాలని ఎస్సై ఆల కుంట రాజేందర్ అన్నారు. శనివారం మండలంలోని లచ్చగూడెం, రామకృష్ణా పురం గ్రామాల వద్ద ఎస్సై ఆధ్వర్యంలో వాహన తనిఖీలు చేపట్టారు. ఈ సందర్భంగా ఆయన మాట్లాడుతూ ఎన్నికల నిబంధనల ప్రకారం ఏ వ్యక్తి వద్ద అయినా రూ.50వేలకు పైన నగదు ఉంటే తప్పనిసరిగా సరైన పత్రాలు కలిగి ఉండాలని, సరైన డ్రువలీజులు లేకుంటే నగదును సీజ్ చేస్తామన్నారు. కార్యక్రమంలో పోలీస్ సిబ్బంది పాల్గొన్నారు.



రామకృష్ణాపురంలో వాహనాలు తనిఖీ చేస్తున్న ఎస్సై రాజేందర్, సిబ్బంది

కోలాట బృందానికి చీరలు అందజేత

తల్లాడ, అక్టోబర్ 21: మండలంలోని కుర్నపల్లి లోని మర్రిచెట్టు సింబర్ లోని శ్రీసీతారామాంజనేయ స్వామి కోలాట బృంద సభ్యులు 50 మందికి సాసైటీ చైర్మన్ అయిలారి ప్రదీపరెడ్డి, అయిలారి చల పతిరెడ్డి శనివారం చీరలు అందజేశారు. కార్యక్రమంలో విజయలక్ష్మి, చరలక్ష్మి, జానకి తదితరులు పాల్గొన్నారు.



కోలాట బృంద సభ్యులకు చీరలు బహుకరిస్తున్న సాసైటీ చైర్మన్ అయిలారి ప్రదీపరెడ్డి

నేడు తక్కెళ్ల పాడులో జడ్పీచైర్మన్ పర్యటన

ఎర్రపాలెం, అక్టోబర్ 21: మండలంలోని తక్కెళ్లపాడు గ్రామంలో ఆదివారం జడ్పీ చైర్మన్ లింగాల కమల్ రాజ్, రాష్ట్ర విత్తనాభివృద్ధి సంస్థ చైర్మన్ కొండబాల కోటేశ్వరరావు పర్యటించనున్నట్లు బీఆర్ఎస్ మండల అధ్యక్ష, కార్యదర్శులు పంబి సాంబశివరావు, యన్నం శ్రీనివాసరెడ్డి తెలిపారు. ఉదయం 10 గంటలకు శ్రీలలిత రాజనాశ్రేణి ఆలయంలో ప్రత్యేక పూజలు నిర్వహిస్తారని తెలిపారు. వీరితో పాటు ఎంపీపీ దేవరకొండ శిరీష, జడ్పీ టీసీ శీలం కవిత, రైతుబంధు మండల కన్వీనర్ వేమిరెడ్డి బాలరాఘవరెడ్డి, మధిర ఎంపీపీ మాజీచైర్మన్ చావా రామకృష్ణ, పాల్గొంటారని తెలిపారు. సర్పంచ్ లు, ఎంపీటీసీలు, సాసైటీ అధ్యక్షులు, ఆలయాల చైర్మన్లు, అనుబంధ సంఘాల అధ్యక్ష, కార్యదర్శులు, నాయకులు, కార్యకర్తలు పాల్గొని విజయవంతం చేయాలని కోరారు.

మద్యం పట్టివేత



మద్యాన్ని స్వాధీనం చేసుకుంటున్న ఎస్సై

చింతకాని, అక్టోబర్ 21: మండలంలోని నేరడ గ్రామానికి చెందిన ఓ కిరాణి పాపు అక్రమంగా నిల్వ ఉంచిన మద్యం బాటిళ్లను ఎస్సై ఆల కుంట రాజేందర్ సిబ్బందితో కలిసి శుక్రవారం రాత్రి పట్టుకున్నారు. ఎస్సై మాట్లాడుతూ పట్టుకున్న మద్యం విలువ రూ.2,090ల ఉంటుందని, మద్యం బాటిళ్లను సీజ్ చేసి పోలీస్ స్టేషన్ కు తరలించామన్నారు. కిరాణి పాపు యజమానిపై కేసు నమోదు చేసినట్లు ఎస్సై తెలిపారు.

తెలంగాణ సంస్కృతి సాంప్రదాయానికి ప్రతీక బతుకమ్మ

చింతకాని, అక్టోబర్ 21: తెలంగాణ ప్రాంత సంస్కృతి సాంప్రదాయానికి ప్రతీకగా బతుకమ్మ పండుగ నిలుస్తున్న దని మండల వైద్యాధికారి తోళ్ వెంకటేశ్వర్లు, తహసీల్దార్ ఏ రమేష్ అన్నారు. శనివారం మండల పరిషత్ కార్యాలయంలో వైద్య సిబ్బంది ఆధ్వర్యంలో బతుకమ్మ వేడుకలను నిర్వహించారు. నిరంతరం పని ఒత్తిడిలో ఉండే సిబ్బందికి ఇలాంటి పండుగలు మానసిక ఉల్లాసాన్ని కలుగ చేస్తామన్నారు. కార్యక్రమంలో డాక్టర్ శ్రీకాంత్, ఎంపీపీ మల్లెల రవీంద్రప్రసాద్, సీహెచ్ఎ్ టీ వీరేంద్ర, సూపర్ వైజర్ వేమిశెట్టి కృష్ణారావు, ఏఎన్ఎంలు, ఆశ కార్యకర్తలు, సిబ్బంది పాల్గొన్నారు.



బతుకమ్మకు పూజలు చేస్తున్న డాక్టర్ వెంకటేశ్వర్లు, తహసీల్దార్ రమేష్, మహిళలు

రేపటి నుంచి వైరా లిజర్వాయర్ నుంచి సాగునీరు విడుదల

వైరాటాన్, అక్టోబర్ 21: వైరా రిజర్వాయర్ నుంచి సోమవారం నుంచి సాగునీరు విడుదల చేయనున్నట్లు నీటిపారుదలశాఖ అధికారులు తెలిపారు. రిజర్వాయర్ కింద చివరి ఆయకట్టు భూములకు నీరందక రైతులు ఇబ్బందిపడుతున్న

విషయాన్ని బీఆర్ఎస్ అభ్యర్థి బానోత్ మదన్ లాల్ కలెక్టర్ గౌతమ్, నీటి పారుదలశాఖ అధికారుల దృష్టికి తీసుకెళ్లి సమస్యను వివరించారు. స్పందించిన కలెక్టర్ నీటిపారుదలశాఖ అధికారులతో మాట్లాడి నీటిని విడుదల చేయమన్నారు.

మామిళ్ల రంగాకు నివాళి



రంగా మృతదేహానికి నివాళి అర్పిస్తున్న బీఆర్ఎస్ నాయకులు

వైరాటాన్, అక్టోబర్ 21: వైరా మున్సిపాలిటీ పరిధిలోని 20వ వార్డులో నివాసం ఉంటున్న మామిళ్ల రంగా (60) శనివారం మృతిచెందారు. విషయం తెలుసుకున్న మున్సిపల్ చైర్మన్ చైర్మన్ ముళ్లపాటి సీతారాములు, నాయకులు కట్టా కృష్ణార్జున్ రావు, బానోత్ సక్కుబాయి, మోటుపోతుల సురేష్, దాసరి శ్రీనివాసరావు, దుర్గా, ఏడువారి శ్రీను రంగా మృతదేహాన్ని సందర్శించి నివాళి అర్పించి కుటుంబ సభ్యులకు సంతాప సానుభూతి వ్యక్తం చేశారు.

పాత పెన్షన్ పునరుద్ధరణ చేయాలి



మాట్లాడుతున్న సీపీఎస్ జిల్లా అధ్యక్షుడు శశిధర్

ఖమ్మం ఎడ్యుకేషన్, అక్టోబర్ 21: నూతన పెన్షన్ విధానాన్ని రద్దు చేసి పాత పెన్షన్ విధానాన్ని పునరుద్ధరిస్తామని తమ మ్యానిఫెస్టోలో చేర్చాలని టీపీఎస్ఐఎస్ ఈయూ జిల్లా అధ్యక్షుడు చంద్రకంటి శశిధర్ కోరారు. శనివారం సంఘం కార్యాలయంలో జరిగిన ఉద్యోగుల సమావేశంలో ఆయన మాట్లాడారు. రాష్ట్రంలోని 2.5లక్షల మంది సీపీఎస్ ఉద్యోగులు సామాజిక భద్రత అయిన పాత పెన్షన్ కోసం ఎదురు చూస్తున్నారని పేర్కొన్నారు. ఇప్పటికే మ్యానిఫెస్టో విడుదల చేసిన ప్రభుత్వం కమిటీ వేస్తామని ప్రకటించిందన్నారు. పెన్షన్ పునరుద్ధరణ ఆవశ్యకతను గుర్తించిన పలు రాష్ట్రాల ఇప్పటికే సీపీఎస్ను రద్దు చేశాయన్నారు. కార్యక్రమంలో మహిళా విభాగం అధ్యక్షురాలు ముత్తవరపు శ్వేత, బంగా రయ్య, చంద్రశేఖర్, విజయ్, నాగమణి పాల్గొన్నారు.